

Ministeru għall-Ġustizzja, Kultura u Gvern Lokali

POST TA' TRADESMAN/SENIOR TRADESMAN (VEHICLE AND PLANT MECHANIC) FIL-MINISTERU GĦALL-ĠUSTIZZJA, KULTURA U GVERN LOKALI

Nomenklaturi li jindikaw il-maskil jinkludu wkoll il-femminil.

1. Id-Direttur Ġenerali, Diviżjoni għat-Tindif u Manutenzjoni fi ħdan il-Ministeru għall-Ġustizzja, Kultura u Gvern Lokali jilqa' applikazzjonijiet għall-post ta' *Tradesman/Senior Tradesman (Vehicle and Plant Mechanic)* fil-Ministeru għall-Ġustizzja, Kultura u Gvern Lokali.

Termini u kundizzjonijiet

2.1 Din il-ħatra hija soġġetta għal perjodu ta' prova ta' sitt (6) xhur.

2.2 Is-salarju ta' *Tradesman (Vehicle and Plant Mechanic)* huwa ta' Skala ta' Salarju 16, li fis-sena 2019 huwa ta' €13,530 fis-sena, li jiżdied b'€263 fis-sena sa massimu ta' €15,108.

2.3 Persuna fil-grad ta' *Tradesman (Vehicle and Plant Mechanic)* titla' fi Skala 15, li fis-sena 2019 huwa ta' €14,390 fis-sena, li jiżdied b'€298 fis-sena sa massimu ta' €16,178 wara ħames (5) snin servizz fil-grad, jekk tkun qdiet dmirha b'mod sodisfaċenti.

2.4 Persuna fil-grad ta' *Tradesman (Vehicle and Plant Mechanic)* tiġi promossa għall-grad ta' *Senior Tradesman (Vehicle and Plant Mechanic)* fi Skala 14, li fis-sena 2019 huwa ta' €15,393 fis-sena, li jiżdied b'€316.83 fis-sena sa massimu ta' €17,294 wara għaxar (10) snin servizz fil-grad ta' *Tradesman (Vehicle and Plant Mechanic)* jew ħames (5) snin jekk tkun fil-pussess ta' *Diploma* ta' *Higher Technician*, jew kwalifika rikonoxxuta, kumparabbli jew kwalifika teknika oġġla, dejjem jekk tkun qdiet dmirha b'mod sodisfaċenti.

2.5 Il-*Higher Technician Diploma* hija meqjusa bħala kwalifika f'livell 5 tal-MQF. Persuna li jkollha kwalifika xierqa, rikonoxxuta, f'livell 4 tal-MQF, segwita b'sentejn (2) esperjenza xierqa u ppruvata titqies bħala li tissodisfa l-klawsola *Diploma* ta' *Higher Technician*, jew kwalifika teknika oħra rikonoxxuta u kumparabbli jew kwalifika teknika oġġla.

Dmirijiet

3. Id-dmirijiet ta' persuna fil-ħatra ta' *Tradesman/Senior Tradesman (Vehicle and Plant Mechanic)* jinkludu :

- (a) taħdem fuq varjeta kbira ta' vetturi żgħar u kbar kif ukoll fuq apparat *heavy plant* u *light plant* ta' mudelli u għamliet varji. Dan jista' jinkludi karozzi, vannijiet, trakkijiet żgħar, trakkijiet kbar ta' tunellaġġ varju, trakkijiet li jikinsu jew jaħslu t-toroq, *skip loaders*, trakkijiet bil-karru (*loaders*), *cherry pickers*, trakkijiet bil-krejn, trakkijiet tal-ġbir tal-iskart, eċċ, kif ukoll, gafef kbar, *skid steer loaders* u *dumpers* u mpjant żgħir bħal *grass cutters* u *chain saws*;
- (b) tispezzjona vetturi u tagħmel osservazzjonijiet neċessarji sabiex tifhem il-ħsarat u tistabbilixxi l-aħjar mod ta' kif għandha ssir it-tiswija;
- (c) issib id-difett jew ħsarat f'kull parti tal-vettura, u ssewwi skond kif titlob is-sengħa;
- (d) tagħmel xogħol ta' *servicing* u manutenzjoni fuq dawn l-inġenji kif meħtieġ, u zżomm *records* kif xieraq;
- (e) iżżarma u tarma r-roti, fusien, u partijiet oħra skont il-bżonn sabiex issir it-tiswija meħtieġa;

- (f) taqla, żżarma, ssewwi u tarma mill-ġdid il-magna, *gearbox*, sistema tal-brejkijiet u kwalunkwe apparat ieħor mekkaniku tal-inġenji jew impjant;
- (g) issib il-ħsara u ssewwi apparat li jaħdem bil-*hydraulic* fuq l-istess inġenji;
- (h) tkun familjari mal-użu ta' għodda tal-kejl, bħalma huma *vernier callipers*, *micrometers* u *depth gauges*;
- (i) tuża apparat ta' dijagnożi, bħalma huma *pressure gauges* u anke apparat ta' dijanjożi kompjuterizzat sabiex issib u ssewwi ħsarat;
- (j) tagħmel użu minn *workshop manuals*, u letteratura teknika oħra, u tinterpreta disinni tekniċi mingħajr diffikulta;
- (k) tħaddem it-tagħrif tekniku f'tiswija ta' nġenji u makkinarju b'teknoloġiji ġodda skond il-ħtiġijiet li jinqalgħu minn żmien għal żmien;
- (l) iżżomm aġġornat u familjari ma' teknoloġiji ġodda kif applikati fi kwalunkwe tip ta' inġenji u mpjant;
- (m) tagħmel xogħol tajjeb u ta' kwalita' għolja;
- (n) tagħti s-sehem biex il-post tax-xogħol jinżamm fl-ordni u nadif;
- (o) tkun konxja minn prattiċi tajba ta' saħħa u sigurta' fuq il-post tax-xogħol u tapplikahom sabiex jitnaqqsu kemm jista' jkun il-perikli għas-saħħa u, saħħet l-impjegati l-oħra u danni fuq vetturi jew apparat;
- (p) taqdi d-doveri hawn fuq imsemmija kemm ġewwa l-*workshops* kif ukoll f'postijiet oħra skont il-bżonnijiet li jinqalgħu;
- (q) twettaq xogħolijiet oħra mogħtija mis-superjuri;
- (r) twettaq dmirjiet oħra skont l-esiġenzi tas-Servizz Pubbliku skont struzzjonijiet mogħtija mis-Segretarju Permanenti Ewlieni.

Persuna fil-ħatra ta' Tradesman/ Senior Tradesman (*Vehicle and Plant Mechanic*) trid tkun kapaci wkoll:

- (i) tikkomunika tajjeb bil-lingwa Maltija u Ingliża, miktuba u mitkellma;
- (ii) taħdem fuq *engine management systems* moderni u tuża apparat tad-dijanjożi;
- (iii) taħdem kemm f'tim u kif ukoll waħidha mingħajr superviżjoni;
- (iv) tieħu inizzjattiva u responsabilita sħiħa tax-xogħol.

Rekwiżiti tal-eligibbiltà

4.1 Sal-ħin u d-data tal-għeluq ta' din is-sejħa għall-applikazzjonijiet, l-applikanti għandhom ikunu:

- (i) (a) ċittadini ta' Malta; jew
- (b) ċittadini ta' Stati Membri oħra tal-Unjoni Ewropea li għandhom jedd għal trattament ugwali daqs ċittadini Maltin fi kwistjonijiet ta' impjeg bis-saħħa ta' leġislazzjoni tal-UE u dispożizzjonijiet ta' trattati dwar iċ-ċaqliq ħieles tal-ħaddiema; jew

- (c) ċittadini ta' kwalunkwe pajjiż ieħor li għandhom jedd għal trattament ugwali daqs ċittadini Maltin fi kwistjonijiet ta' impjieg minħabba li jkunu japplikaw għal dak il-pajjiż leġislazzjoni tal-UE u dispożizzjonijiet ta' trattati dwar iċ-ċaqliq ħieles tal-ħaddiema; jew
- (d) kwalunkwe persuni oħra li għandhom jedd għal trattament ugwali daqs ċittadini Maltin fi kwistjonijiet ta' impjieg permezz tar-relazzjoni familjari tagħhom ma persuni msemmija f'(a), (b) jew (ċ), skont kif hemm fil-liġi jew fil-leġislazzjoni tal-UE u dispożizzjonijiet ta' trattati msemmija hawn fuq; jew
- (e) ċittadini ta' pajjiżi terzi li jkunu ngħataw status ta' residenti li joqogħdu għal żmien twil f'Malta taħt ir-regolament 4 tar-Regolamenti tal-2006 dwar "Status ta' Residenti li joqogħdu għal Żmien Twil (Ċittadini ta' Pajjiżi Terzi)", jew li jkunu ngħataw permess ta' residenza taħt ir-regolament 18 (3) tal-istess regolamenti, flimkien mal-membri tal-familja ta' ċittadini ta' pajjiżi terzi li jkunu ngħataw permess ta' residenza taħt ir-Regolamenti tal-2007 dwar ir-Rijunifikazzjoni tal-Familji.

Il-parir tad-Dipartiment għall-Affarijiet taċ-Ċittadinanza u *Expatriates* fi ħdan l-Aġenzija *Identity Malta* għandu jiġi mfittex skont il-ħtieġa fl-interpretazzjoni tal-provvedimenti imsemmija hawn fuq.

Il-ħatra ta' kandidati msemmija f'(b), (ċ), (d) u (e) hawn fuq teħtieġ il-ħruġ ta' liċenzja tax-xogħol f'dawk il-każijiet fejn hija meħtieġa skont l-Att dwar l-Immigrazzjoni u leġislazzjoni sussidjarja. *Jobsplus* għandha tiġi kkonsultata skont il-ħtieġa dwar din il-materja.

(ii) kapaċi jikkomunikaw bil-Malti u/jew bl-Ingliż;

(iii) li jkollhom il-*Journeyman's Certificate* fis-sengħa ta' *Vehicle and Plant Mechanic* wara li jkunu temmew b'suċċess kors ta' studju taħt l-*Extended Skills Training Scheme* (ESTS), jew kwalifika rikonxxuta, xierqa, kumparabbli jew oġhla;

JEW

(iv) uffiċċjali pubbliċi li l-kompetenza tagħhom fis-sengħa ta' *Vehicle and Plant Mechanic* hija ċċertifikata minn *Trade Testing Board* imwaqqaf taħt l-*Employment and Training Services Act*. Uffiċċjali pubbliċi li japplikaw għal kariga oġhla iridu jkunu ġew ikkonfermati fil-kariga preżenti tagħhom (jew fil-kariga preċedenti skont il-każ)

4.2 Kwalifiki li huma ta' livell oġhla minn dak rikjest hawn fuq jiġu aċċettati għall-fini ta' eliġibbilta', sakemm dawn ikunu fis-suġġetti mitluba.

Dawk il-kandidati li ma jkunux għadhom ġabu l-kwalifiki imsemmija hawn fuq formalment xorta jiġu ikkunsidrati, basta jipprovdu evidenza li ġew appovati għall-għoti tal-kwalifiki imsemmija jew inkella jkunu lestew b'suċċess il-krediti meħtieġa tal-ECTS/ECVET, jew ekwivalenti, meħuda bhala parti minn programm ta' studju ta' livell oġhla tal-MQF rikonoxxut, kif mitlub fil-kriterji tal-eliġibbilta' ta' hawn fuq, sal-ħin u d-data tal-għeluq ta' din is-sejha għall-applikazzjonijiet.

4.3 Uffiċċjali Pubbliċi li għandhom grad fi klassi partikolari, u li ngħataw il-ħatra ta' *Officer in Scale* permezz ta' deċiżjoni tal-*Grievances Unit* fl-istess skala ta' dak ta' grad oġhla fl-istess klassi, huma eliġibbli li japplikaw għal gradi miftuħa għal uffiċċjali li għandhom tali grad oġhla bl-istess skala ta' dik tal-ħatra ta' *Officer in Scale*.

Is-snin ta' servizz mid-data ta' meta ġiet effettiva l-ħatra bhala *Officer in Scale* jgħoddu bhala parti mis-snin ta' servizz mitluba fis-sejha t'applikazzjonijiet.

Kwalunkwe kriterju ieħor t'eliġibbilta' għall-post irid jiġi sodisfatt skont din is-sejha t'applikazzjonijiet.

4.4 L-applikanti jridu jkunu ta' kondotta li hi xierqa għall-post li l-persuna qed tapplika għaliha (applikanti li diġa' qegħdin jaħdmu fis-Servizz Pubbliku ta' Malta jridu jipprezentaw is-*Service and Leave Record Form* (GP 47); filwaqt li dawk li japplikaw minn barra jridu jipprezentaw Ċertifikat riċenti tal-Kondotta maħruġ mill-Pulizija jew awtorita' oħra kompetenti mhux aktar minn xahar (1) qabel id-data tal-applikazzjoni, u jindikaw jekk qatt kinux impjegati tal-Gvern qabel u jagħtu d-dettalji).

4.5 Il-kandidati magħżula jridu jkunu eliġibbli għall-ħatra f'dan il-grad, skont 4.1 - 4.4 hawn fuq, mhux biss sal-ħin u d-data tal-għeluq ta' din is-sejfa għall-applikazzjonijiet, iżda wkoll fid-data tal-ħatra.

4.6 L-applikanti prospettivi għandhom jaraw il-proviżżjonijiet ġenerali marbuta ma' din is-sejfa għall-applikazzjonijiet fejn jikkonċerna s-sottomissjoni ta' dikjarazzjoni ta' rikonoxximent tal-kwalifiki mingħand l-MQRIC, jew awtorita' pertinenti oħra, kif applikabbli (ara l-link aktar 'l isfel).

Sottomissjoni ta' dokumentazzjoni

5.1 Il-kwalifiki u l-esperjenza li l-persuna jkollha għandhom jintwerew b'ċertifikati u/jew dokumenti, li kopja tagħhom għandha tkun *scanned* u mibgħuta permezz tar-*Recruitment Portal* fuq <https://recruitment.gov.mt>. Dawn id-dokumenti ma jistgħux jiġu sottomessi aktar tard minn jumejn (2) ta' xogħol mid-data tal-għeluq tas-sejfa għall-applikazzjonijiet, taħt l-ebda ċirkostanza.

5.2 Id-dokumenti oriġinali għandhom, mingħajr eċċezzjoni, jintwerew waqt l-intervista.

Proċeduri tal-għażla

6.1 L-applikanti eliġibbli jiġu assessjati minn Bord tal-għażla biex jiġi ddeterminat min hu adatt għall-post. Il-marka massima għal dan il-proċess tal-għażla hija 100% u l-marka li persuna trid iġġib biex tgħaddi hija 50%.

6.2 Tingħata kunsiderazzjoni xierqa lill-kandidati li, minbarra dak rikjest f'paragrafi 4.1 - 4.3, għandhom esperjenza ta' xogħol rilevanti u ppruvata.

Sottomissjoni tal-applikazzjoni

7. L-applikazzjonijiet għandhom jiġu sottomessi, għall-attenzjoni tad-Direttur Ġenerali, Diviżjoni għat-Tindif u Manutenzjoni, Ministeru għall-Ġustizzja, Kultura u Gvern Lokali, permezz tar-*Recruitment Portal* **biss** f'dan l-indirizz: <https://recruitment.gov.mt>. L-applikazzjonijiet għandhom jinkludu curriculum vitae (li għandu jinkludi lista tal-kwalifiki tal-applikant), u *Service and Leave Record Form* (GP 47) aġġornat / Ċertifikat tal-Kondotta skont kif applikabbli, f'format pdf, li għandhom ikunu *uploaded* permezz tal-Portal. Id-data tal-għeluq tal-applikazzjonijiet hija **nofsinhar** (*Central European Time*) ta' nhar **il-Ġimgħa, 15 ta' Frar 2019**. Ittra elettronika ġenerata mill-kompjuter tintbagħat bħala rċevuta tal-applikazzjoni. Aktar dettalji dwar is-sottomissjoni tal-applikazzjonijiet jinsabu fil-provedimenti ġenerali msemmija hawn isfel.

Provedimenti ġenerali oħra

8. Provedimenti ġenerali oħra dwar din is-sejfa għall-applikazzjonijiet, b'referenza partikolari għall-:

- benefiċċji applikabbli, kundizzjonijiet u regoli/regolamenti;
- bdil raġonevoli għall-persuni rreġistrati b'diżabilità;
- sottomissjoni ta' dikjarazzjoni ta' rikonoxximent dwar il-kwalifiki;
- pubblikazzjoni tar-riżultat;
- eżami mediku;
- proċess sabiex tiġi sottomessa petizzjoni dwar ir-riżultat;
- aċċess għall-formola tal-applikazzjoni u dettalji relatati;

- żamma ta' dokumenti;

jistgħu jiġu aċċessati permezz tas-sit elettroniku tad-Divizjoni dwar Nies u *Standards* fl-indirizz <https://publicservice.gov.mt/en/people/Pages/PeopleResourcingandCompliance/FormsandTemplates.aspx> jew jinkisbu mid-Divizjoni għat-Tindif u Manutenzjoni, Żona Industrijali ta' Kordin, Paola. Dawn il-provvedimenti ġenerali għandhom jiġu meqjusa bħala parti integrali minn din is-sejha għall-applikazzjonijiet.

Is-sit elettroniku u l-indirizz elettroniku tad-Divizjoni huma www.mjcl.gov.mt u hr.cleansing@gov.mt.